
Chidambaresha Stotra Kadamba

ಚಿದಂಬರೇಶಸ್ತೋತ್ರಕದಂಬಃ

Document Information



Text title : Chidambaresha Stotrakadamba

File name : chidambareshestotrakadambaH.itx

Category : shiva

Location : doc_shiva

Transliterated by : Muthuraman Krishnamurthy

Proofread by : Muthuraman Krishnamurthy, Aruna Narayanan

Latest update : March 31, 2023

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 1, 2023

sanskritdocuments.org



ಚಿದಂಬರೇಶಸ್ತೋತ್ರಕದಂಬಃ



ಶ್ರೀ ಚಿತ್ಲಭೇಶಾಯಮಂಗಲಂ ..

ಅಯಂಕಿಲಪಟತಾಂ ಶೃಣ್ವತಾಂಚಧರ್ಮಾರ್ಥ

ಕಾಮಮೋಕ್ಷಚತುರ್ವಿಧಪುರುಷಾರ್ಥಸಿದ್ಧಿಪ್ರದಃ ಸ್ತೋತ್ರ ಕದಂಬಃ .

ಸೋಮಯಾಜಿಭಿಃ ಬ್ರಹ್ಮಶ್ರೀ ತ. ಅಪ್ಪಾಸ್ವಾಮೀ ದೀಕ್ಷಿತೈಃ ಸಂಶೋಧ್ಯ

ಶ್ರೀ ಚಿದಂಬರನಗರವಿರಾಜಮಾನ ಶ್ರೀ ಜ್ಞಾನಸಂಬಂಧವಿಲಾಸಮುದ್ರಣಾಲಯೇ

ಮುದ್ರಾಖ್ಯ ಪ್ರಕತೀಕ್ರಿತೋವಿಜಯತೇತರಾಂ

ಅಕ್ಷಯ ವರ್ಷ

ಅಥ ಸಂಪತ್ಪ್ರದಸ್ತವಃ ..

ಪ್ರತ್ಯೂಹದ್ಧ್ವಂತಚಂಡಾಂಶುಃ ಪ್ರತ್ಯೂಹಾರಣ್ಯಪಾವಕಃ .

ಪ್ರತ್ಯೂಹಸಿಹ್ಮಶರಭಃ ಪಾತು ನಃ ಪಾರ್ವತೀಸುತಃ ..

ಚಿತ್ಲಭಾನಾಯಕಂ ವಂದೇ ಚಿಂತಾಧಿಕಫಲಪ್ರದಂ .

ಅಪರ್ಣಾಸ್ವರ್ಣ ಕುಂಭಾಭ ಕುಚಾಶ್ಲಿಷ್ಟಕಲೇವರಂ .. 1..

ವಿರಾಡ್ಧ್ಯ ದಯ ಪದ್ಮಸ್ಥತಿರೋಣೇಶಿವಯಾಸಹ .

ಸಯೋನಃ ಕುರುತೇಲಾಸ್ಯಮಷ್ಟಲಕ್ಷ್ಮೀಃ ಪ್ರಯಚ್ಛತು .. 2..

ಶ್ರುತಿಸ್ತಂಭಾಂತರೇಚಕ್ರ ಯುಗ್ಮೀಗಿರಿಜಯಾಸಹ .

ಸಯೋನಃ ಕುರುತೇಲಾಸ್ಯಮಷ್ಟಲಕ್ಷ್ಮೀಃ ಪ್ರಯಚ್ಛತು .. 3..

ಶಿವಕಾಮೀಕುಚಾಂಭೋಜ ಸವ್ಯಭಾಗವಿರಾಜಿತಃ .

ಸಯೋನಃ ಕುರುತೇಲಾಸ್ಯಮಷ್ಟಲಕ್ಷ್ಮೀಃ ಪ್ರಯಚ್ಛತು .. 4..

ಕರಸ್ಥ ಡಮರುಧ್ವಾನ ಪರಿಷ್ಕೃತರವಾಗಮಃ .

ಸಯೋನಃ ಕುರುತೇಲಾಸ್ಯಮಷ್ಟಲಕ್ಷ್ಮೀಃ ಪ್ರಯಚ್ಛತು .. 5..

ನಾರದಬ್ರಹ್ಮ ಗೋವಿಂದ ವೀಣಾತಾಲ ಮೃದಂಗಕೈಃ .

ಸಯೋನಃ ಕುರುತೇಲಾಸ್ಯಮಷ್ಟಲಕ್ಷ್ಮೀಃ ಪ್ರಯಚ್ಛತು .. 6..

ಜೈಮಿನಿ ವ್ಯಾಘ್ರಪಾಚ್ಛೇಷಸ್ತು ತಿಸ್ಮೇರಮುಖಾಂಬುಜಃ .

ಸಯೋನಃ ಕುರುತೇಲಾಸ್ಯಮಷ್ಟಲಕ್ಷ್ಮೀಃ ಪ್ರಯಚ್ಛತು .. 7..

ತಿಲ್ವವಿಪ್ಪೈಸ್ತಯೀ ಮಾರ್ಗ ಪೂಜಿತಾಂಘ್ರಿಸರೋರುಹಃ

ಸಯೋನಃ ಕುರುತೇಲಾಸ್ಯಮಷ್ಟಲಕ್ಷ್ಮೀಃ ಪ್ರಯಚ್ಛತು .. 8..
 ಮಂತ್ರನೂಪುರ ಪದ್ಧದ್ಮ ಝಣಜ್ಜಣಿ ತದಿಂದ್ಮುಖಃ .
 ಸಯೋನಃ ಕುರುತೇಲಾಸ್ಯಮಷ್ಟಲಕ್ಷ್ಮೀಃ ಪ್ರಯಚ್ಛತು .. 9..
 ಸಂಪತ್ಪದಮಿದಂ ಸ್ತೋತ್ರಂ ಪ್ರಾತರುತ್ಥಾಯ ಯಃ ಪಠೇತ್ .
 ಅಚಲಾಂ ಶ್ರಿಯಮಾಪ್ನೋತಿ ನಟರಾಜ ಪ್ರಸಾದತಃ .. 10..
 ಇತಿ ಸಂಪ್ರತ್ಯದಸ್ತವಃ .
 ಅಥ ಅಷ್ಟಮೂರ್ತಿ ಸ್ತುತಿಃ .
 ಕ್ಷಿತಿಮೂರ್ತೇ ನಮಸ್ತುಭ್ಯಂ ಜಾತಾ ನಿಕ್ಷಿತಿ ಕರ್ಮಸು .
 ಮಯಿತಿಷ್ಠಂತಿ ಪಾಪಾನಿ ತಾನಿ ನಾಶಯ ಶಂಕರ .. 11..
 ಜಲಮೂರ್ತೇ ನಮಸ್ತುಭ್ಯಂ ಜಾತಾ ನಿಜಲಕರ್ಮಸು .
 ಮಯಿತಿಷ್ಠಂತಿ ಪಾಪಾನಿ ತಾನಿ ನಾಶಯ ಶಂಕರ .. 12..
 ವಹ್ನಿಮೂರ್ತೇ ನಮಸ್ತುಭ್ಯಂ ಜಾತಾ ನಿವಹ್ನಿ ಕರ್ಮಸು .
 ಮಯಿತಿಷ್ಠಂತಿ ಪಾಪಾನಿ ತಾನಿ ನಾಶಯ ಶಂಕರ .. 13..
 ವಾಯುಮೂರ್ತೇ ನಮಸ್ತುಭ್ಯಂ ಜಾತಾ ನಿನ್ವರ್ಶ ಕರ್ಮಸು .
 ಮಯಿತಿಷ್ಠಂತಿ ಪಾಪಾನಿ ತಾನಿ ನಾಶಯ ಶಂಕರ .. 14..
 ವ್ಯೋಮಮೂರ್ತೇ ನಮಸ್ತುಭ್ಯಂ ಜಾತಾ ನಿವ್ಯೋಮ ಕರ್ಮಸು .
 ಮಯಿತಿಷ್ಠಂತಿ ಪಾಪಾನಿ ತಾನಿ ನಾಶಯ ಶಂಕರ .. 15..
 ಚಂದ್ರಮೂರ್ತೇ ನಮಸ್ತುಭ್ಯಂ ಜಾತಾ ನಿಸ್ವಾಂತ ಕರ್ಮಸು .
 ಮಯಿತಿಷ್ಠಂತಿ ಪಾಪಾನಿ ತಾನಿ ನಾಶಯ ಶಂಕರ .. 16..
 ಸೂರ್ಯಮೂರ್ತೇ ನಮಸ್ತುಭ್ಯಂ ಜಾತಾ ನಿದೃಶ್ಯ ಕರ್ಮಸು .
 ಮಯಿತಿಷ್ಠಂತಿ ಪಾಪಾನಿ ತಾನಿ ನಾಶಯ ಶಂಕರ .. 17..
 ಯಷ್ಟ್ಯಮೂರ್ತೇ ನಮಸ್ತುಭ್ಯಂ ಜಾತಾ ನಿಯಮ್ಯ ಕರ್ಮಸು .
 ಮಯಿತಿಷ್ಠಂತಿ ಪಾಪಾನಿ ತಾನಿ ನಾಶಯ ಶಂಕರ .. 18..
 ಅಷ್ಟಮೂರ್ತೇಸ್ತು ತಿಮಿಮಾಂ ಯಃ ಪಠೇಚ್ಛಿವಸನ್ನಿಧೌ .
 ಕಿಲ್ಬಿಷಾದಬಿಲಾನ್ಮುಕ್ತಸ್ವರ್ಗಂ ಮೋಕ್ಷಂಚವಿಂದತಿ .. 19..
 ಇತ್ಯಷ್ಟಮೂರ್ತಿ ಸ್ತುತಿಃ ..
 ಅಥ ಷಡಕ್ಷರಸ್ತೋತ್ರಂ ..
 “ಓಂ ನಮಃ ಶಿವಾಯ .”
 ಓಂಅಕ್ಷರ ನಮಸ್ತುಭ್ಯಂ ಪರಬ್ರಹ್ಮ ನಿಕೇತನ .
 ಅನಾಯಾಸೇನ ಮೇ ಮುಕ್ತಿಂ ಪ್ರಯಚ್ಛ ಶ್ರೀ ಸಭಾಪತೇ .. 21..
 ನಟರಾಜ ನಮಸ್ತುಭ್ಯಂ ನಗರಾಜ ನಿಕೇತನ .
 ಅನಾಯಾಸೇನ ಮೇ ಮುಕ್ತಿಂ ಪ್ರಯಚ್ಛ ಶ್ರೀ ಸಭಾಪತೇ .. 22..

ಮಹಾದೇವ ನಮಸ್ತುಭ್ಯಂ ಮಾತಾಂಡ ಹೃದಿಸಂಸ್ಥಿತ .
 ಅನಾಯಾಸೇನ ಮೇ ಮುಕ್ತಿಂ ಪ್ರಯಚ್ಛ ಶ್ರೀ ಸಭಾಪತೇ .. 23..
 ಶಿತಿಕಂಠ ನಮಸ್ತುಭ್ಯಂ ಶಿವಕಾಮಿ ಮನೋಹರ .
 ಅನಾಯಾಸೇನ ಮೇ ಮುಕ್ತಿಂ ಪ್ರಯಚ್ಛ ಶ್ರೀ ಸಭಾಪತೇ .. 24..
 ವಾಮದೇವ ನಮಸ್ತುಭ್ಯಂ ವಾಂಛಿತಾರ್ಥ ಪ್ರದಪ್ರಭೋ .
 ಅನಾಯಾಸೇನ ಮೇ ಮುಕ್ತಿಂ ಪ್ರಯಚ್ಛ ಶ್ರೀ ಸಭಾಪತೇ .. 25..
 ಯಜಮಾನ ನಮಸ್ತುಭ್ಯಂ ಯಜ್ಞಮೂರ್ತೇ ಅಭಯಪ್ರದ .
 ಅನಾಯಾಸೇನ ಮೇ ಮುಕ್ತಿಂ ಪ್ರಯಚ್ಛ ಶ್ರೀ ಸಭಾಪತೇ ..
 ಷಡಕ್ಷರಮಿದಂ ಸ್ತೋತ್ರಂ ಯಃ ಪಠೇಚ್ಛಿವನನ್ನಿಧೌ .
 ತಸ್ಯ ಮೃತ್ಯುಭಯಂ ನಾಸ್ತಿ ಭವೇತ್ ಕೈವಲ್ಯಮುತ್ತಮಂ .. 26..
 ಇತಿ ಷಡಕ್ಷರಸ್ತೋತ್ರಂ ..
 ಇಂದ್ರಿಯಾಣಾಂ ಪತೀನ್ನಾಮಿ ತತ್ತದ್ಗೋಷ ನಿವೃತ್ತಯೇ .
 ದಿಗ್ವಾತಾರ್ಕ ಪ್ರಚತೋ ಅಶ್ವಿ ವಹ್ನೀಂದ್ರೋಪೇಂದ್ರ ಮೃತ್ಯುಕಾನ್ .. 27..
 ಮನಸೇಮುಷ್ಯಹಂಕಾರ ಚಿತ್ತಮಾಯಾಧಿಪಾಂಸ್ತಥಾ .
 ಚಂದ್ರಂ ಭೃಹಸ್ಪತಿಂ ರುದ್ರಂ ಕ್ಷೇತ್ರಂಚ ಮಹೇಶ್ವರಂ .
 ಇತಿ ಇಂದ್ರಿಯಜನಿತ ದೋಷ ನಿವೃತ್ತ್ಯರ್ಥಂ ತತ್ತದಧಿಷ್ಠಾನ ದೇವಾನಾಂ ವಂದನಂ ..
 28..

ಅಥ ರಕ್ಷಾಸ್ತವಃ

ಪುರಸ್ತಾತ್ ಪಾತು ಮನಂ ವಜ್ರೀ ವಹ್ನಿಕೋಣೇತು ಶಕ್ತಿಭೃತ್ .
 ಯಾಮ್ಯಾಮದಂಡಧರಃ ಪಾತು ಖಡ್ಗೀ ರಕ್ಷತು ನೈರ್ಮಿತೇ .. 29..
 ವಾರುಣ್ಯಾಂ ವರುಣಃ ಪಾತು ವಾಯವ್ಯಾಂದಿಶಿ ಮಾರುತಃ .
 ಉತ್ತರೇಧನದಃ ಪಾತು ಐಶಾನ್ಯಾಂ ಪಾತು ಶೂಲಭೃತ್ .. 30..
 ಊರ್ಧ್ವಂ ಚತುರ್ಮುಖಃ ಪಾತು ಚಾಧಸ್ತಾತ್ ಪಾತು ಶಾರ್ಙ್ಗಭೃತ್ .
 ಮೃತ್ಯುಂಜಯ ಕೃಪಾಸಿಂಧೋ ನೀಲಕಂಠ ಮಹೇಶ್ವರ . 31..
 ಸದಾ ಸರ್ವತ್ರ ಮಾಂ ರಕ್ಷ ಚಿತ್ಸಭೇಶ ನಮೋಽಸ್ತುತೇ .
 ಶಿವಕಾಮಿ ನಮಸ್ತುಭ್ಯಂ ಚಿಂತಿತಾರ್ಥವರಪ್ರದೇ .. 32..
 ಮಯಿಸ್ಥಮಖಿಲಂ ಕ್ಲೇಶಮಾಶು ನಾಶಯ ಶಂಕರಿ .
 ಇತಿ ರಕ್ಷಾಸ್ತವಃ ..
 ಗರ್ಭವಾಸಾಂ ಶಿಶುತ್ವಂಚ ಕಷ್ಟಯೌವನ ವಾರ್ಧಕೇ .
 ಮೃತ್ಯುಂಜಯಂಚ ಸಂಹರ್ತುಂ ಧೀಮಹಿತ್ವಾಂ ಸಭಾಪತೇ .. 33..
 ಇತಿ ಧ್ಯಾನ ಶ್ಲೋಕಃ
 ಹೃದಂತೇ ಪರಮೇ ವ್ಯೋಮನ್ ಲಾಸ್ಯಮಾನಂ ಮಹದ್ಭಾಚಂ .

ಯಃ ಪಶ್ಯತಿಪರಂ ಬ್ರಹ್ಮಕೈವಲ್ಯಂ ಪದಮಶ್ನುತೇ .. 34..

ಕೈವಲ್ಯಂ ಪದಮಶ್ನುತೇ ಕೈವಲ್ಯಂ ಪದಶ್ನುತ ಇತಿ .

ಇತಿ ಪ್ರಾಚೀನ ಪುಸ್ತಕೇ ದಹರವಿದ್ಯಾಖಂಡೇ ಪ್ರತಿಪಾದಿತಂ ..

ಹರಿಃ ಓಂ

ಮಂಗಲಂ ದಿಶತುಮೇ ವಿನಾಯಕೋ ಮಂಗಲಂ ದಿಶತುಮೇ ಷಡಾನನಃ .

ಮಂಗಲಂ ದಿಶತುಮೇ ಸರಸ್ವತೀ ಮಂಗಲಂ ದಿಶತುಮೇ ಚತುರ್ಮುಖಃ ..

ಮಂಗಲಂ ದಿಶತುಮೇ ಹರಿಪ್ರಿಯಾ ಮಂಗಲಂ ದಿಶತುಮೇ ಚತುರ್ಭುಜಃ .

ಮಂಗಲಂ ದಿಶತುಮೇ ಸಭೇಶ್ವರೀ ಮಂಗಲಂ ದಿಶತುಮೇ ಸಭೇಶ್ವರಃ ..

ಶುಭಂ


Encoded from Tamil Grantha lipi book

by Muthuraman Krishnamurthy

Proofread by Muthuraman Krishnamurthy, Aruna Narayanan

——
Chidambaresha Stotra Kadamba

pdf was typeset on April 1, 2023

——
Please send corrections to sanskrit@cheerful.com

